

अलर्ट: स्कूल प्राचार्य के पास आया मेल आइआइटी कैंपस:केन्द्रीय स्कूल को बम से उड़ाने की धमकी

पत्रिका न्यूज नेटवर्क

patrika.com

इंदौर. सिमरोल आइआइटी कैंपस में स्थित केन्द्रीय विद्यालय को बम से उड़ाने की धमकी मिलते ही पुलिस प्रशासन शनिवार को अलर्ट हो गया। धमकी भरा मेल स्कूल प्राचार्य की मेल आईडी पर आया, जिसमें स्वतंत्रता दिवस के दिन स्कूल को बम से उड़ाने का जिक्र है।

ग्रामीण डीएसपी उमाकांत चौधरी के मुताबिक आइआइटी के गेट 2 पर केन्द्रीय विद्यालय है। शुक्रवार शाम को विद्यालय प्राचार्य की आधिकारिक मेल पर धमकी भरा मेल आया है। लिखा कि आने वाले 15 अगस्त को स्कूल में बम विस्फोट करेंगे, तुम सब जहन्नूम में जाओगे। अपशब्द का उपयोग भी किया गया। स्कूल के सिक्योरिटी

इंचार्ज रमाकांत ने इस संबंध में थाने में शिकायत की थी। अज्ञात आरोपी के खिलाफ बीएनएस की धारा 351 (4) के तहत केस दर्ज किया है। शनिवार को इसी के चलते बम स्वचायड, डॉग स्वचायड, साइबर टीम की मदद से जांच शुरू की। स्कूल कैंपस का चप्पा - चप्पा स्कैन किया है। स्कूल में बम नहीं मिला। पूरी तरह परिसर, बिल्डिंग सुरक्षित है। स्कूल में करीब 550 बच्चे पढ़ते हैं। उनके अभिभावकों को सूचना दी है। वे इस मेल से पैनिक न हो। इस वजह से बच्चों और स्टॉफ के साथ मीटिंग भी की। सिक्योरिटी से कहा है कि स्कूल में कोई अनजान नहीं आए, इसका ध्यान रखें। बच्चों को भी सावचेत किया गया है।